

Anam

Azərbaycanım

“Oğlum!” dedi yurdumuz -
Oğlum, lap səbrim daşdı.
Bəsdə boş danışdıqlar,
Sözün də dadı qaçdı.
İndi söz səninkidir,
Əmr verdi yurdumuz!
Hücum etdi ordumuz,
Oğullar atəş açdı!!!
Bu gün bu atəş səsi
Vətənin şərəfinə
Yer titrədən alqışdı -
Düşmən hər şeyi atdı,
Fəryad qopardı, qaçdı.
Ana, gözlərin aydın
Hər oğlun qəhrəmandı.
Daha zaman yetişib,
Zaman bizim zamandı.

* * *

Yaxın, uzaq ölkələr
Səbr edin, bir vaxt gələr,
Düzələr, dözüən deyir.
Daha bəsdə “bəlkələr”.
Düşmən lap quduzlaşır,
Getdikcə həddin aşır,
Az qala Qarabağdan
Daha əl üzün deyir.
Zaman öz sözün deyir.
Hər silahdan güclüdür
Ordunun Vətən andı.
Bu gün dövrən deyir ki,
Zaman bizim zamandı.

* * *

Can Azərbaycan dedik...
Sənə də can deyirik,
Cənnətməkan Qarabağ.
Hər odlar övladının,
Canında can Qarabağ.
Candan ayrı yaşadıq
Bu vaxtacan, Qarabağ.
Keçib getdikcə illər
Səbr eləyin deyirlər.
Bu uzun illər boyu
Səbrimizi çeynəyir,
Haqqımızı yeyirlər,
Daha bəsdə! - deyirik.
Bu boş-boş danışdıqlar
Səbri kəsdi - deyirik.
Şuşaya sancılacaq
Bayrağımızda al qanım.
Bütöv olacaq mənim
Anam Azərbaycanım.

Fikrət QOCA